


प्रदेश की 1 4 7 निकायों में पार्षद चुनने में 70.74 फीसदी लोगों ने निर्भाई भागीदारी

छिटपुट विवादों और फर्जी वोटिंग की शिकायतों के बीच राजस्थान में दूसरे चरण के मतदान संपन्न

-कार्यालय संवाददाता-
जयपुर। राजस्थान में शहरी सरकार चुनने के लिए शुक्रवार को हुए दूसरे चरण के मतदान में मतदाताओं ने जमकर उत्साह दिखाया। कहीं सुबह से बूथों पर कतारें लगी रहीं, तो कहीं महिलाओं, बुजुर्गों और पहली बार मतदान करने वाले युवाओं ने लोकतंत्र के महापर्व में भागीदारी निभाई। छिटपुट विवादों, फर्जी मतदान की शिकायतों और कुछ स्थानों पर तकनीकी अड़चनों के बीच प्रदेश के 147 नगरीय निकायों में मतदान संपन्न हुआ। शाम छह बजे तक जारी आंकड़ों के अनुसार प्रदेश में कुल 70.74 प्रतिशत मतदान दर्ज किया गया। अब मतगणना के साथ शहरी सरकार की तस्वीर साफ होगी। अब 14 सितंबर को दोनों चरणों में हुए चुनावों की मतगणना होगी।

राज्य में दूसरे चरण के मतदान के लिए कुल 87 लाख 63 हजार 595 मतदाता पंजीकृत थे। इनमें से 61.99 लाख मतदाताओं ने अपने मताधिकार का प्रयोग किया। मतदान प्रतिशत के आंकड़ों ने प्रदेश के अलग-अलग शहरों में मतदाताओं के उत्साह की अलग-अलग तस्वीर पेश की। छोटे नगरों में कई जगह मतदान 85 से 90 प्रतिशत के पार पहुंचा, जबकि बड़े नगर निगमों में मतदान प्रतिशत अपेक्षाकृत कम रहा।

प्रदेश के मतदान आंकड़ों में बालोतरा जिले की घोरामेन्ना नगर पालिका सबसे आगे रही। यहां 91.59 प्रतिशत मतदान दर्ज किया



लंबे समय बाद हुए निकाय चुनाव में मतदान के लिए शुक्रवार को लोगों ने उत्साह के साथ वोट डाले।

- महिलाओं-बुजुर्गों के साथ-साथ पहली बार वोट डालने पहुंचे युवाओं में दिखा जोश
- छोटे निकायों में कई जगह मतदान 85 से 90 प्रतिशत के पार पहुंचा, जबकि बड़े नगर निगमों में मतदान प्रतिशत अपेक्षाकृत कम रहा।

में कैद हो गया है। प्रदेश में कुल 70.74 प्रतिशत मतदान दर्ज हुआ। अब सभी की निगाहें 14 सितंबर को होने वाली मतगणना पर टिकी हैं। परिणाम सामने आने के बाद तय होगा कि प्रदेश के नगर निगमों, नगर परिषदों और नगर पालिकाओं में शहरी सरकार की कमान किसके हाथों में जाएगी।

ईवीएम बंद होने और फर्जी वोटिंग के आरोपों पर हंगामा



जयपुर नगर निगम के 150 वार्डों के पार्षदों के लिए शुक्रवार को वोटर्स ने मतदान किया। जयपुर में 62.88 प्रतिशत मतदान हुआ। हालांकि शुरूआत में मतदान धीमा रहा। दोपहर बाद मतदान की गति ने रफ्तार पकड़ी। कई पोलिंग बूथों पर फर्जी मतदान और ईवीएम बंद होने से हंगामा भी हो गया। वार्ड 49,101

और 62 में फर्जी वोटिंग के आरोप लगे। वार्ड 26 में मंगलम सिटी गवर्मेंट स्कूल बूथ पर कांग्रेस के एजेंट नहीं बैठने को लेकर हंगामा हो गया। शहर की सरकार बनाने के लिए बुजुर्गों के साथ जेन-जी मतदाता और पहली बार मतदान का उपयोग करने वाले भी बड़ी संख्या में पहुंचे।

मतदान के बाद अभय कमांड सेंटर पहुंचे डीजीपी



जयपुर। निकाय चुनाव के तहत पुलिस महानिदेशक राजीव कुमार शर्मा ने शुक्रवार को अपने मताधिकार का प्रयोग किया। डीजीपी अपनी धर्मपत्नी भावना शर्मा के साथ नगर निगम के वार्ड 82 में गांधीनगर स्थित अधिशासी अभियंता पीएचवडी कार्यालय दक्षिण परिसर में कमरा नम्बर 5 में बने मतदान केंद्र पहुंचे और मतदान किया। उन्होंने मताधिकार का प्रयोग कर लोकतंत्र के पर्व में अपनी भागीदारी निभाई।

मतदान के बाद डीजीपी शर्मा ने आम मतदाताओं से भी लोकतांत्रिक प्रक्रिया में सक्रिय भागीदारी करते हुए अपने मताधिकार का प्रयोग करने की अपील की। उन्होंने कहा कि शांतिपूर्ण एवं निष्पक्ष मतदान के लिए राजस्थान

पुलिस की ओर से व्यापक सुरक्षा व्यवस्थाएं सुनिश्चित की गई हैं। मतदान केंद्रों और संवेदनशील क्षेत्रों में पुलिस पूरी तरह मुस्तैद है। मतदान के बाद डीजीपी राजीव कुमार शर्मा ने पुलिस मुख्यालय स्थित राज्य स्तरीय अभय कमांड एंड कंट्रोल सेंटर पहुंचकर निकाय चुनाव के द्वितीय चरण को लेकर राज्यभर की कानून-व्यवस्था एवं सुरक्षा व्यवस्थाओं का जायजा लिया। इस दौरान अतिरिक्त महानिदेशक पुलिस कानून व्यवस्था वीके सिंह भी मौजूद रहे। अभय कमांड सेंटर में वरिष्ठ अधिकारियों ने विभिन्न निकाय क्षेत्रों में सीसीटीवी कैमरों के माध्यम से चुनावी गतिविधियों और कानून-व्यवस्था की स्थिति की निगरानी की।

3.81 करोड़ की साइबर ठगी करने वाला दबोचा

ऑनलाइन ट्रेडिंग में भारी मुनाफे का झांसा देकर वारदात को अंजाम दिया



आरोपी आलोक

को कंपनी के भारत स्थित कस्टमर केयर और मैनेजमेंट से जुड़ा बताते हुए टेलीग्राम के जरिए परिवादी से संपर्क किया। उसे कम समय में अधिक मुनाफे का लालच देकर अलग-अलग बैंक खातों में रकम जमा करवाई गई। शुरूआत में छोटी रकम पर रिटर्न देकर उगों ने उसका विश्वास जीत लिया। परिवादी ऑनलाइन ट्रेडिंग और निवेश की जानकारी गूगल पर तलाश रहा था। इसी दौरान उसे सीएमसी फोरैक्स/सीएमसी ग्लोबल सीएस के नाम से ऑनलाइन ट्रेडिंग प्लेटफॉर्म की जानकारी मिली। साइबर उगों ने खुद

कंपनी सीएमसी का प्रतिरूपण कर उससे मिलती-जुलती वेबसाइट और फर्जी ट्रेडिंग प्लेटफॉर्म तैयार किया था। टेलीग्राम के जरिए परिवादी को विभिन्न कंपनियों में निवेश के निर्देश दिए जाते रहे। फर्जी ट्रेडिंग अकाउंट में निवेश की रकम के मुकाबले लगातार बढ़ता हुआ मुनाफा दिखाया जाता था। जब परिवादी ने रकम निकालने का प्रयास किया तो उगों ने इनकम टैक्स, करेंसी एक्सचेंज फीस, सिक्योरिटी डिपॉजिट और मार्जिन गारंटी सहित अलग-अलग शुल्क के नाम पर अतिरिक्त रकम मांगनी शुरू कर दी। हर बार भुगतान के बाद नई शर्त या शुल्क बताकर फिर रकम जमा करवाई गई। इस तरह करोड़ों रुपए की ठगी कर ली गई, जबकि खाते में दिख रहा मुनाफा वास्तविक नहीं था। पुलिस की जांच में एक लाभार्थी बैंक खाते का संबंध शिव बेकर्स एंड फास्ट फूड से सामने आया है। इस खाते में परिवादी से उगी किए गए 20 लाख रुपए पहुंचे थे। बैंक रिकॉर्ड और मनी ट्रेल के आधार पर पुलिस अब यह पता लगा रही है कि ठगी की रकम आगे किन-किन खातों में पहुंचाई गई और इस नेटवर्क में

कौन-कौन लोग शामिल हैं। बैंक रिकॉर्ड और तकनीकी जांच के आधार पर आरोपी आलोक की पहचान हुई। अनुसंधान में उसकी भूमिका साइबर ठगी की रकम प्राप्त करने के लिए इस्तेमाल किए गए लाभार्थी बैंक खाते से जुड़ी सामने आई है। पुलिस के अनुसार आरोपी द्वारा उपलब्ध कराए गए बैंक खाते और वित्तीय माध्यम का इस्तेमाल ठगी की रकम प्राप्त करने तथा आगे ट्रांसफर करने में किया गया। मामले में सीडीआर, सीएफ, आईपीडीआर और बैंकिंग ट्रांजेक्शन की जांच की जा रही है। पुलिस ठगी की रकम की पूरी मनी ट्रेल खंगालने के साथ नेटवर्क से जुड़े अन्य आरोपियों की पहचान में जुटी है। कार्रवाई उप महानिरीक्षक पुलिस साइबर क्राइम शान्तनु कुमार सिंह के निर्देशन में केंद्रीय साइबर क्राइम पुलिस स्टेशन जयपुर के थानाधिकारी एवं उप अधीक्षक पुलिस गजेन्द्र शर्मा के नेतृत्व में गठित टीम ने की। टीम में पुलिस निरीक्षक राधेश्याम, कांस्टेबल मनोज सामोता, कृष्ण यादव और कांस्टेबल चालक सुबे सिंह शामिल रहे।

स्व. सतीश चंद्र अग्रवाल की याद में 75 यूनिट रक्तदान

जयपुर। राजस्थान हाईकोर्ट परिसर जयपुर में वरिष्ठ अधिवक्ता, पूर्व केंद्रीय मंत्री, सांसद एवं विधायक रहे स्व. सतीश चंद्र अग्रवाल की 29वीं पुण्यतिथि पर सतीश चंद्र अग्रवाल मेमोरियल चैरिटेबल ट्रस्ट के सहयोग से रक्तदान शिविर आयोजित किया गया। सतीश चंद्र अग्रवाल सभागार में सुबह 10 बजे से शाम 5 बजे तक चले शिविर में अधिवक्ताओं, न्यायिक क्षेत्र से जुड़े लोगों और गणमान्य नागरिकों ने उत्साहपूर्वक भाग लिया। शिविर में 75 यूनिट रक्तदान किया गया, जबकि स्वास्थ्य संबंधी जांच एवं निर्धारित मानकों के आधार पर 12 फॉर्म निरस्त किए गए। शिविर में राजस्थान हाईकोर्ट के जस्टिस अरुण मोगा, जस्टिस महेंद्र गोयल, जस्टिस अनुप कुमार ढंड, जस्टिस विनोद कुमार भारवानी, जस्टिस शुभा मेहता, जस्टिस आशुतोष, जस्टिस मनीष शर्मा, जस्टिस आनंद शर्मा, संदीप तनेजा, जस्टिस रवि चिरानिया, जस्टिस अनुरूप सिंघी और जस्टिस संगीता शर्मा ने शिरकत कर रक्तदाताओं का उत्साह बढ़ाया। एडवोकेट प्रज्ञा पांडे, वणिका अग्रवाल, तितिक्षा पालीवाल, निशा शर्मा और विषी मित्रुका सहित



राजस्थान हाईकोर्ट परिसर जयपुर में शुक्रवार को स्व. सतीश चंद्र अग्रवाल की 29वीं पुण्यतिथि पर रक्तदान शिविर आयोजित हुआ।

कई महिला अधिवक्ताओं ने भी रक्तदान किया। ट्रस्ट की ओर से रक्तदान करने वाली महिला अधिवक्ताओं का विशेष सम्मान भी किया गया। राजस्थान हाईकोर्ट बार एसोसिएशन अध्यक्ष राजीव सोगरवाल, महासचिव दीपेश शर्मा, पूर्व महासचिव अंशुमान सक्सेना, उपाध्यक्ष सुनील शर्मा सहित कई अधिवक्ता मौजूद रहे।

ट्रस्ट के ट्रस्टी एवं अधिवक्ता शशांक अग्रवाल ने बताया कि ट्रस्ट की ओर से स्वर्गीय सतीश चंद्र अग्रवाल की स्मृति में यह पांचवां

रक्तदान शिविर आयोजित किया गया है। उन्होंने कहा कि पहल का उद्देश्य समाज में रक्तदान के प्रति जागरूकता बढ़ाने और जरूरतमंद मरीजों के लिए रक्त की फैक्टर की खिडकी खोलकर अंदर प्रवेश किया गया और कपड़े चोरी कर लिए गए।

टैक्सटाइल फैक्ट्री से पांच लाख रु. के कपड़े चोरी

जयपुर। सांगानेर सदर थाना पुलिस ने सीतापुरा स्थित टेक्सटाइल फैक्ट्री से करीब पांच लाख रुपए कीमत के कपड़े चोरी करने के मामले का खुलासा करते हुए जीजा-साले को गिरफ्तार किया है। पुलिस ने आरोपियों के कब्जे से चोरी किए गए एक्सपोर्ट क्वालिटी के कपड़े भी बरामद किए हैं। पुलिस उपायुक्त दक्षिण राजर्षि राज ने बताया कि दुर्गापुरा निवासी कुणाल केशवानी ने 9 सितंबर को सांगानेर सदर थाने में चोरी की रिपोर्ट दर्ज कराई थी। रिपोर्ट के अनुसार सीतापुरा स्थित केही पनाश टेक्सटाइल प्राइवेट लिमिटेड में कुर्तियों का एक्सपोर्ट माल तैयार कर ट्रांसपोर्ट के लिए पैक किया जा रहा था। इस दौरान माल कम मिला। जांच करने पर सामने आया कि फैक्ट्री की खिडकी खोलकर अंदर प्रवेश किया गया और कपड़े चोरी कर लिए गए।

परिवादी ने फैक्ट्री में तैनात गार्ड यश कुमारवत और उसके जीजा पर चोरी का संदेह जताया था। मामले की गंभीरता को देखते हुए अतिरिक्त पुलिस उपायुक्त ललित किशोर शर्मा और सहायक पुलिस आयुक्त चाकसू भवानी सिंह के निर्देशन में सांगानेर सदर थानाधिकारी कमलेश कुमार शर्मा के नेतृत्व में विशेष टीम गठित की गई। टीम ने घटनास्थल का बारीकी से निरीक्षण करने के साथ आसपास की कंपनियों में लगे सीसीटीवी कैमरों के फुटेज खंगाले।

कथक की मुद्राओं से भगवान गणेश को नमन

जयपुर। मोती ढुंगरी गणेश मंदिर में गणेश जन्मोत्सव के दौरान संध्या बेला में कथक नृत्य और सुगम संगीत के मनमोहक संस्कृतिक कार्यक्रम आयोजित किए जा रहे हैं। मंदिर महंत के अनुसार शुक्रवार को सब्जियों की झांकी सजाई गई। इसके दर्शन के लिए बड़ी संख्या में भक्त पहुंचे और दर्शन किए। इसके बाद मोती ढुंगरी गणेश मंदिर में शनिवार को फूलों की विशेष झांकी सजाई जाएगी। इन झांकियों के जरिए प्रकृति और भक्ति का अनूठा संगम देखने को मिलेगा। तीनों दिन शाम 6 बजे कथक की प्रस्तुति होगी। वहीं ध्रुपद, सुगम संगीत और कथक कलाकारों ने गणेशजी को अपनी कला समर्पित की। इस मन भावक आयोजन में हजारों लोग साक्षी बनें।

3500 किलो मेहंदी से होगा सिंजारा

13 सितंबर को मोतीढुंगरी गणेशजी का मेहंदी पूजन और सिंजारा होगा। सोजत की करीब 3500 किलो मेहंदी गणेशजी को धारण कराई जाएगी। पूजा के बाद रात 7:30 बजे पांच स्थानों से मेहंदी प्रसाद बांटी जाएगी। महिलाओं और कन्याओं के लिए मेहंदी की अलग व्यवस्था की जाएगी। इसी दिन गणेशजी का साल में केवल गणेश चतुर्थी पर धारण कराया जाने वाला स्वर्ण मुकुट पहनाया जाएगा। चांदी के सिंहासन पर विराजित गणेशजी विशेष पोशाक और नीलखा हार में नजर आएंगी। मोती, सोना, पन्ना और माणक से सजे इस हार



मोतीढुंगरी गणेश मंदिर में गणेशोत्सव की कड़ी में शुक्रवार को कथक नृत्य की प्रस्तुति हुई।

को महंत परिवार ने करीब तीन महीने में तैयार कराया है।

जन्मोत्सव पर 19 घंटे होंगे दर्शन

गणेश चतुर्थी के दिन 14 सितंबर को भगवान गजानन का जन्मोत्सव मनाया जाएगा। इस दिन सुबह 5 बजे मंगला आरती से रात 11:40 बजे शयन आरती तक दर्शन होंगे। विशेष पूजन सुबह 11:20 बजे, श्रृंगार आरती 11:30 बजे, भोग आरती दोपहर 2:15 बजे और संध्या आरती शाम 7 बजे होगी। भोग के दौरान दोपहर 1:30 से 2 बजे तक मंदिर के पट मंगल रहेंगे।

सार-समाचार

लंपी रोग के नियंत्रण व उपचार पर चर्चा



जयपुर। मुख्यमंत्री के निर्देश पर प्रदेश में लंपी स्कैन डिजीज की स्थिति एवं नियंत्रण की समीक्षा के लिए शुक्रवार को पशुधन भवन स्थित राजस्थान राज्य पशुधन विकास बोर्ड के सभागार में प्रमुख शासन सचिव पशुपालन विभाग विकास सीतारामजी भाले की अध्यक्षता में बैठक हुई। बैठक में प्रभावित क्षेत्रों में सर्वेक्षण, टीकाकरण एवं उपचार व्यवस्था की समीक्षा की गई। भाले ने अधिकारियों को प्रभावित क्षेत्रों में पशुपालकों को रोग के लक्षण, बचाव और उपचार की जानकारी देने तथा पशु चिकित्सा संस्थाओं के माध्यम से आवश्यक चिकित्सा सेवाएं सुनिश्चित करने के निर्देश दिए। उन्होंने कहा कि जिन जिलों में अभी तक लंपी के केस नहीं आए हैं, वहां विशेष फोकस रखते हुए संक्रमण को फैलने से रोकने की प्रभावी व्यवस्था की जाए। उन्होंने चिकित्साधिकारियों को घर-घर जाकर बीमार पशुओं का सर्वेक्षण, जिला स्तर पर सतत निगरानी और अन्य विभागों के साथ समन्वय से कार्य करने के निर्देश दिए। साथ ही व्यापक प्रचार-प्रसार के माध्यम से पशुपालकों को जागरूक करने पर जोर दिया। बैठक में पशुपालन निदेशक डॉ. सुरेश चंद मोना ने बताया कि वर्तमान में प्रदेश के 10 जिले लंपी रोग से प्रभावित हैं, जिनमें अधिकतर पूर्वी राजस्थान के जिले हैं। सक्रिय गौवंशों की संख्या लगातार कम हो रही है, जबकि अब तक 16 पशुओं की मौत हुई है। उन्होंने बताया कि पशुओं के आवागमन को नियंत्रित करते हुए पशु मेले और पशु हाट पर प्रतिबंध लगाया गया है। जिला एवं राज्य स्तरीय नियंत्रण कक्षा तथा त्वरित प्रतिक्रिया दल गठित किए गए हैं। रोग के प्रति जागरूकता के लिए विभिन्न माध्यमों से प्रचार-प्रसार सामग्री का उपयोग किया जा रहा है।

दुपहिया वाहन चुराने वाला गिरफ्तार

जयपुर। मुहाना थाना पुलिस ने दुपहिया वाहन चोरी की वारदात का खुलासा करते हुए एक शांति वाहन चोर को गिरफ्तार किया है। पुलिस ने आरोपी के कब्जे से चोरी की मोटरसाइकिल भी बरामद की है। पुलिस आरोपी से पूछताछ कर रही है। जिससे अन्य वाहन चोरी की वारदातों का खुलासा होने की संभावना है। पुलिस उपायुक्त दक्षिण राजर्षि राज ने बताया कि मुहाना थाना पुलिस ने दुपहिया वाहन चोरी करने वाले शांति वाहन चोर रवीश (20) निवासी तहदुर जिला कन्नौज (उत्तर प्रदेश) हाल सांगानेर को गिरफ्तार किया। आरोपी की निशानदेही पर चोरी की बाइक बरामद कर ली गई। मुहाना थानाधिकारी मुकेश कुमार ने बताया कि आरोपी को पकड़ने के लिए विशेष टीम गठित की गई थी। जहां गठित टीम ने 100 से अधिक सीसीटीवी कैमरों के फुटेज खंगाले। पूर्व में चालान शुदा और संधिध व्यक्तियों से पूछताछ के साथ तकनीकी आधार पर आरोपी की पहचान करते हुए धर-दबोचा है। इस कार्रवाई करने वाली टीम में थानाधिकारी मुकेश कुमार खारडिया, एसआई देवी सहाय, एचसी लल्लू लाल, कांस्टेबल बहादुर, मानवेन्द्र, रामप्रकाश, हवलदार तथा तकनीकी शाखा जयपुर दक्षिण के एचसी लोकेश और एचसी रामसिंह शामिल रहे। कांस्टेबल मानवेन्द्र और रामप्रकाश की विशेष भूमिका रही।

अंडरपास में भरे पानी में मिला युवक का शव

जयपुर। शिवदासपुरा इलाके में दादनपुरा पुलिस के नीचे अंडरपास में भरे पानी में शुक्रवार दोपहर एक युवक का शव मिला। शव करीब दो दिन पुराना बताया जा रहा है। सूचना पर पहुंची पुलिस ने एसडीआरएफ टीम की मदद से शव को पानी से बाहर निकाला। एफएसएल टीम ने मौके से साक्ष्य जुटाए। पुलिस ने शव को पोस्टमार्टम के लिए महात्मा गांधी अस्पताल की मॉर्चुरी में रखवाया है। थानाधिकारी राजेश गौतम ने बताया कि मृतक की पहचान जगतपुरा कच्ची बेस्ती निवासी आशीष बैरवा (26) पुत्र कैलाश बैरवा के रूप में हुई है। आशीष करीब दो दिन पहले घर से निकला था, जिसके बाद वापस नहीं लौटा। शुक्रवार दोपहर करीब 3 बजे दादनपुरा पुलिस के नीचे पानी में लोगों ने युवक का शव पड़ा देखा। सूचना मिलते ही मौके पर लोगों की भीड़ जुट गई। पुलिस ने एसडीआरएफ की मदद से शव को बाहर निकलवाया और एफएसएल टीम से साक्ष्य जुटाए। प्रथमदृष्टया पुलिस अंडरपास में भरे पानी में गिरने से आशीष की मौत होना मान रही है। शव भी करीब दो दिन पुराना प्रतीत हो रहा है। पुलिस ने मर्ग दर्ज कर जांच शुरू कर दी है।

खानाबदोश मजदूर ने की खुदकुशी

जयपुर। मुहाना इलाके में शुक्रवार को एक दर्दनाक हादसा सामने आया है, जहां एक 25 वर्षीय मजदूर ने खुद का गला रेतकर आत्महत्या कर ली। घटना एएमएमएस कॉलोनी स्थित एक कबाड़ खाने की है, जिससे क्षेत्र में सनसनी फैल गई। थानाधिकारी मुकेश खरडिया के अनुसार, मृतक की पहचान 25 वर्षीय छीतर के रूप में हुई है। पुलिस की शुरूआती छानबीन में सामने आया कि छीतर पिछले पांच-सात सालों से मंडी में काम कर रहा था और खानाबदोश की जिंदगी जी रहा था। शुक्रवार को वह एएमएमएस कॉलोनी स्थित एक कबाड़खाने में गया, जहां उसने अचानक चाकू से खुद का गला रेत लिया। गला कटने के बाद अस्थिरक खुल बहता देख वह चबरा गया और मदद की गुहार लगाते हुए कबाड़ खाने से बाहर भागा, लेकिन थोड़ी दूर जाकर सड़क पर अचेत होकर गिर पड़ा। स्थानीय लोगों की सूचना पर तुरंत मौके पर पहुंची पुलिस टीम ने उसे अस्पताल पहुंचाया, जहां डॉक्टरों ने उसे मृत घोषित कर दिया। फिलहाल पुलिस ने शव को मोर्चरी में रखवाया है।

‘निगम आयुक्त आकर बताए चारदीवारी के मुख्य मार्गों से क्यों नहीं हटाए अवैध निर्माण?’

जयपुर। राजस्थान हाईकोर्ट ने चारदीवारी के मुख्य मार्गों पर हुए अवैध निर्माण को नहीं हटाने पर नगर निगम आयुक्त को 16 नवंबर को अदालत में हाजिर होने के आदेश दिए हैं। अदालत ने पूछा है कि मामले में अदालती आदेश की पालना क्यों नहीं की गई। जस्टिस इन्द्रजीत सिंह और जस्टिस संदीप तनेजा की खंडपीठ ने यह आदेश जितेन्द्र शर्मा की ओर से दायर जनहित याचिका पर सुनवाई करते हुए दिए। अदालत ने अपने आदेश में स्पष्ट किया है कि एफिल आगामी सुनवाई पर आदेश की पालना कर ली जाती है तो निगम आयुक्त को हाजिर होने की जरूरत नहीं है। सुनवाई के दौरान राज्य सरकार की ओर से अतिरिक्त महाधिवक्ता जीएस गिल ने मामले में अदालत की ओर से त 7 अगस्त को दिए निर्देशों की पालना रिपोर्ट पेश करने के लिए छह सप्ताह का समय मांगा। इस पर अदालत ने रिपोर्ट पेश करने का समय देते हुए पालना न करने पर निगम आयुक्त को तलब किया है। गत सुनवाई पर अदालत ने निगम आयुक्त को कहा था कि वे चारदीवारी के मुख्य मार्गों पर बिना अनुमति हुए निर्माणों को रोके। जनहित याचिका में अधिवक्ता उमेश व्यास ने कहा कि चारदीवारी के चौड़ा रास्ता क्षेत्र में हेरिटेज स्वरूप के साथ छेड़छाड़ कर अवैध निर्माण किया है। यहां आवासीय क्षेत्र में व्यावसायिक गतिविधियां भी संचालित हो रही हैं।